



‘டங்ஸ்டன்’ போராட்டம் மோடி அரசுக்கு எதிரானது என்பது கூடத் தெரியாதா?

சுரங்கம் அமைக்க முயலும், ஒன்றிய பா.ஜ.க. அரசைப் பற்றி ஒருவார்த்தை கூட குறிப்பிட்டுவிடாதபடி பார்க்கும் பார்க்கும் பதிலிடும் பழனிசாமி!

அமைச்சர் எஸ்.ரகுபதி கண்டன அறிக்கை!

சென்னை, ஜன.9-
“டங்ஸ்டன் போராட்டம் மோடி அரசுக்கு எதிரானது என்று கூட தெரியாதவரா பழனிசாமி? சுரங்கம் அமைக்க முயலும் ஒன்றிய பாஜக அரசை ஒரு வார்த்தை கூட குறிப்பிட்டு விடாத படி பார்க்கும் பார்க்கும் பதிலிடும் ஸார் பழனிசாமி” என சட்டத் துறை அமைச்சர் எஸ்.ரகுபதி விடுத்துள்ள அறிக்கையில் குறிப்பிட்டுள்ளார்.

அமைச்சர் எஸ்.ரகுபதி அறிக்கை வருமாறு :
“மதுரை அரிட்டாபட்டியில் டங்ஸ்டன் சுரங்கம் அமைக்க எதிர்ப்பு தெரிவித்து பொதுமக்கள் நடத்திய நடைபயணப் போராட்டத்திற்கு காவல் துறை அனுமதியை மறுத்துள்ளது” என சொல்லியிருக்கிறார் எதிர்க்கட்சித் தலைவர் எடப்பாடி பழனிசாமி அவர்கள்.

டங்ஸ்டன் சுரங்கத்தை எதிர்த்து மதுரை திருச்சி நெடுஞ்சாலை யில் உள்ள சிக்கம்பட்டி டோல்கேட் பகுதியில் இருந்து சுமார் 15 கிலோமீட்டர் நடை பயணமாக சென்று தலவாகுளம் மத்திய தபால் நிலையத்தை முற்றுகையிட்டு போராட்டம் நடத்த அழைப்பு விடுக்கப்பட்டிருந்தது. இதனால், சிட்டம் பட்டி கங்கச்சாவடி பகுதியில் போராட்டகாரர்கள் திரண்டனர். அங்கிருந்து நடைபயணம் செல்ல முயன்ற போராட்டக் காரர்களிடம் ‘வாகனங்களில் சென்று மத்திய தபால் நிலையத்தில் போராட்டம் நடத்துங்கள்’ என போஸ்டல் அதிகாரிகள் வலியுறுத்தினர். ஆனால், அதுனை போராட்டக் காரர்கள் ஏற்கவில்லை. அவர்களை காவல் துறை தடுத்து



நிறுத்தியது. போராட்டம் நடத்த அனுமதி வழங்கிய காவல் துறை, அதற்கு சில கட்டுப்பாடுகளை விதித்தது. அதனைதான், ‘காவல்துறை அனுமதியை மறுத்துள்ளது’ என இட்டுக்கட்டி பொய் சொல்லி யிருக்கிறார் பழனிசாமி.

டங்ஸ்டன் சுரங்கம் அமைக்க முயலும் ஒன்றிய அரசுக்கு எதிராக விவசாயிகள் அமைதி வழியில் பேரணி மற்றும் போராட்டம் நடத்த தமிழ்நாடு காவல்துறை அனுமதி வழங்கி உள்ளது. அதோடு விவசாயிகளுக்கு எந்தவித அசம்பாவிதங்களும் நிகழாத வண்ணம் முழுமையான பாதுகாப்பும் அளிக்கப்பட்டுள்ளது. விவசாயிகள் போராட்டத் தில் ஏதாவது அசம்பாவிதம் நடக்கும் அதை வைத்து, தன் சுயநல அரசியல் வண்டியை ஓட்டலாம் என கழகபோல காத்கிருந்த பழனிசாமிக்கு எமாற்றத்தான் மிஞ்சியது. இந்த நிலையில் வழக்கம் போல பொய் பெட்டியை திறந்து தமிழ்நாடு அரசு விவசாயிகள் பேரணிக்கு அனுமதியே கொடுக்கவில்லை என விதைக்க ஆரம்பித்துவிட்டார் பொய்ச்சாமி பழனிசாமி முதுகெலும்புள்ள எதிர்க்கட்சித் தலைவராக இருந்திருந்தால்

விவசாயிகள் ஒன்றிய அரசுக்கு எதிராக இன்று போராட்டம் நடத்தியதை குறிப்பிட்டிருக்க வேண்டும். ஆனால் தனது பதிவில் தப்பித்தவரி கூட டங்ஸ்டன் சுரங்கம் அமைக்க முயலும் ஒன்றிய பாஜக அரசைப் பற்றி ஒரு வரி அல்ல ஒரு வார்த்தை கூட இடம்பெறாத படி பார்க்கும் பார்க்கும் பதிலிடும் ஸார் பழனிசாமி. பழனிசாமி யின் வீரம் எல்லாம் அவ்வளவுதான். நாம் அவரை கோழை என்று சொன்னால் குப்புறப்படுத்து அழுவார்!

மோடி அரசை கண்டிக்கும் வகையில்தான் மத்திய அரசின் கட்டுப்பாட்டில் உள்ள தலவாகுளம் மத்திய தபால் நிலையத்தை முற்றுகையிடும் போராட்டத்தை போராட்டக் காரர்கள் முன்னெடுத்தார்கள். இந்த விஷயம் எல்லாம் லாவகமாக மறைத்துவிட்டு பொய் முவாம் பூசு முற்பட்டிருக்கிறார் பழனிசாமி. ஆனால், அந்த பொய் ஒவ்வொரு முறையும் அம்பலப்பட்டு நிற்கிறது.

மதுரை டங்ஸ்டன் சுரங்கம் அமைக்க அனுமதிக்க மாட்டோம் என சொன்னதோடு மட்டுமல்லாது தான் முதலமைச்சராக உள்ளவரை ஒன்றிய அரசு டங்ஸ்டன் சுரங்கம் அமைக்க விட மாட்டேன் என நெடுஞ்சுரத்தோடு கூறி டங்கல் டன் சுரங்க அனுமதிக்கு எதிராக சட்டமன்றத்தில் தீர்மானத்தையும் நிறைவேற்றினார் மாண்புமிகு முதலமைச்சர் அவர்கள். ஆனால் அதிமுகபோல டங்கல் டன் சுரங்கம் அமைக்க காரணமான சட்ட திருத்தத்தை ஒன்றிய அரசு மாநிலங்களவையில் கொண்டு வந்த போது வழிய சென்று ஆதரவு கொடுத்து தமிழ்நாட்டு உரி

மையை ஒன்றிய அரசின் காலடியில் வைத்து தமிழ்நாட்டு மக்களுக்கு துரோகம் செய்தது. பழனிசாமி யின் அந்த துரோகத்தை காலம் உள்ளவரை மக்கள் மறக்கமாட்டார்கள்.

துரத்துக்குடி ஸ்டேட்லைட் ஆலைக்கு எதிராக போராடிய அப்பாவி மக்களை கருணையேயின்றி காக்கை குருவிகளை சுருத்து போல கட்டுக்கொண்டு எடப்பாடி பழனிசாமி, இன்று மக்கள் போராட்டத்திற்கு ஆதரவாக பேசுகிறேன் என நடப்பு “கொடூர கொலைகாரன் நல்லொழுக்க வகுப்பெடுப்பு தற்கு ஒப்பானது.

தமிழ்த்தாய் வாழ்த்தை அவமதித்த ஆளுநரை கண்டிக்க துப்பில்லை, தமிழ்நாட்டுக்கு கல்வி நிதி, வெள்ள நீவாரண நிதி என எந்த நிதியையும் ஒதுக்காத ஒன்றிய அரசை கண்டிக்க வக்கில்லை. துணைவேந்தர் தேடுதல் குழுவை இனி ஆளுநரே நியமிப்பார் என UCC கொடுத்த ஷாக் புத்தியில் ஏறவில்லை. ஆனால், எதிர்க்கட்சித் தலைவர் என்ற இருப்பை காட்டிக்கொள்ள மட்டும் ஆளாய் பறக்கிறார். அதிமுகவின் பொது செயலாளர் என்பதையும் மறந்து பாஜக தலைவரைப் போல நடந்து கொண்டிருக்கிறார்.

தமிழ்நாட்டு நலனுக்காக எந்த குறையும் கொடுக்காமல் தனது அரசியல் ஆதாயத்தை மட்டுமே முதன்மையாக கொண்டு பாஜக வேட்கள் எக் கூட்டணி வைத்து செயல்பட்டு வரும் பழனிசாமிக்கு தமிழ்நாட்டு மக்கள் தக்க பாடம் புகட்டுவார்கள்.

இவ்வாறு அமைச்சர் எஸ். ரகுபதி தமது கண்டன அறிக்கையில் குறிப்பிட்டுள்ளார்.

மாணவ — மாணவிகளுக்கு

பல்கலைக் கழகங்களில் பாதுகாப்பு நடவடிக்கைகள்!

அமைச்சர் முனைவர் கோவி. செழியன் தலைமையில் ஆய்வுக் கூட்டம்!

சென்னை, ஜன.9-
பல்கலைக் கழகங்களில் மேற்கொள்ள வேண்டிய பாதுகாப்பு நடவடிக்கைகள், மாணவ மாணவிகளின் பாதுகாப்பிற்கு மேற்கொள்ள வேண்டிய முன்னெச்சரிக்கை நடவடிக்கைகள் மற்றும் பல்கலைக்கழகங்களில் செயல்பாடுகள் குறித்து ஆய்வுக் கூட்டம் உயர்கல்வித் துறை அமைச்சர் முனைவர் கோவி. செழியன் அவர்கள் தலைமையில் நேற்று முன்தினம் (07.01.2025) நாமக்கல் கவிஞர் மாளிகையில் நடைபெற்றது.

இக்கூட்டத்தில் உயர்கல்வித் துறை அமைச்சர் கோவி. செழியன் தெரிவித்தாவது:-
முதலமைச்சர் அவர்கள் இந்திய அளவில் உயர்கல்வியில் தமிழ்நாடு முதன்மை மாநில

மாக விளங்கும் வகையில் சீரிய திட்டங்களை வழங்கி செயல்படுத்தி வருகிறார்கள். மாணவ மாணவிகளின் கல்வித் தரம் உயர வேண்டும், மாணவ மாணவிகள் கல்வி தற்கு பொருளாதாரம் ஒரு தடையாக இருக்கக் கூடாது என்பதை கருத்தில் கொண்டு பதுமைப் பெண், தமிழ்ப் புதல்வன், நான் முதல்வன் போன்ற திட்டங்களை செயல்படுத்தி வருகிறார்கள்.

இந்திய அளவில் மட்டுமல்லாது தமிழ்நாட்டை உலக அளவில் உயர்கல்வியில் சிறந்த முதன்மை மாநிலமாக உருவாக்க வேண்டும் என்ற எண்ணத்தில் உயர்கல்வித் துறை சார்பில் பல்வேறு முன்னெடுப்புகள் செய்யப்பட்டு வருகிறது.

அண்ணா பல்கலைக்கழகத்தில் நடந்த விரும்பத்தகாத சம்



பவத்தில் முதலமைச்சர் அவர்கள் என் உத்தரவின் பேரில் துரித நடவடிக்கைகள் எடுக்கப்பட்டுள்ளது என்பது அனைவரும் அறிந்தே.

இது போன்ற சம்பவங்கள் எந்தவொரு கல்வி நிறுவனத்திலும், நிகழாமல் இருப்பதை உறுதி செய்யும் வகையில் முன்

னெச்சரிக்கை நடவடிக்கைகள் மேற்கொள்ளப்பட்டு வருகின்றது. கல்வி நிறுவனங்களில் இரவு நேரங்களில் அனைத்து பகுதிகளிலும் மின்விளக்குகள், காண்காணிப்பு கேமராக்கள் இருப்பதை உறுதி செய்ய வேண்டும்.

குறிப்பாகக் கந்தோர்க்கு பகுதி கன் டெட்ரிப்பட்டு அங்கு மின்விளக்குகள் மற்றும் கண்காணிப்பு கேமராக்கள் அமைக்கப்பட வேண்டும். கல்வி நிறுவன வளாகத்திற்குள் உள்நுழைப்பவர்கள் மற்றும் வெளியே செல்பவர்களின் தகவல்கள் பதிவேட்டில் பராமரிக்கப்பட வேண்டும். வளாகத்திற்குள் கண்டிப்பாக மாணவர்கள் பேராசிரியர்கள், நிர்வாகிகள், அனைவரும் அடையாள அட்டை அணிந்திருக்க வேண்டும். அவசர காலங்களில் உதவும் வகையில் தமிழ்நாடு காவல் துறையால் உருவாக்கப்பட்டுள்ள “காவல் உதவி” செயலியின் பயன்பாடு குறித்து மாணவ - மாணவிகளுக்கு எடுத்துரைக்க வேண்டும். கல்வி நிறுவனங்களில் பாதுகாப்பு பணியில் ஈடுபட்டுள்ள பாதுகாப்பு அலுவலர்கள் இரவு நேரங்களில் தொடர் ரோந்து பணியில் ஈடுபட வேண்டும், பாதுகாப்பு நடவடிக்கைகளில் மாணவ - மாணவிகளின் ஆலோசனையிணையும் பெற்று அவற்றை செயல்படுத்த வேண்டும் உள்ளிட்ட பல்வேறு பாதுகாப்பு முன்னெச்சரிக்கை நடவடிக்கைகள் எடுக்க அறிவுறுத்தப்பட்டுள்ளது.

இது குறித்து, மேலும் எடுக்க வேண்டிய நடவடிக்கைகள் குறித்தும், உயர்கல்வித் துறையை மேலும் செம்மைப்படுத்தவும் நிர்வாகிகள் ஆலோசனைகளை வரவேற்பதாக தெரிவித்தார்.

இக்கூட்டத்தில் நான் முதல்வன், பதுமைப் பெண் மற்றும் தமிழ்ப் புதல்வன் திட்டங்களை சிறப்பாக செயல்படுத்துவது, பல்கலைக்கழகங்கள் மற்றும் இணைய பெற்ற கல்லூரி வளாகங்களில் வளாக பாதுகாப்பு, மாணவ மாணவிகளின் பாதுகாப்பிற்கு மேற்கொள்ள வேண்டிய நடவடிக்கைகள் ஆராய்ச்சி மாணவர்களுக்கு வாய்மொழித் தேர்வு மற்றும் பிறநடைமுறைகளை சரியான நேரத்தில் நடத்துதல், மாணவர்கள் மற்றும் ஆராய்ச்சி மாணவர்களிடமிருந்து பெறப்படும் புகார்கள்க்கு உடனுக்குடன் நடவடிக்கை எடுத்தல், உதவி மையம் / உள்புகார் குழுவின் நடவடிக்கைகள், மாற்று திறனாளிகளுக்கான சிறப்பு படிப்புகள், மின் ஆளுமை தொடர்பான முன்னெடுப்புகள், இடை நிறுவல் சதவித்தின் பகுப்பாய்வு உள்ளிட்ட பல்வேறு நடவடிக்கைகள் குறித்து விரிவாக ஆய்வு செய்யப்பட்டது.

இக்கூட்டத்தில், உயர்கல்வித் துறை அரசு கூடுதல் தலைமைச் செயலாளர் டாக்டர் கே. கோபாலம், கல்லூரிக் கல்வி இயக்க ஆணையர் திருமதி. எ.சுந்தரவள்ளி, உயர்கல்வித் துறை இணைச் செயலாளர் துரை. ரவிச்சந்திரன் மற்றும் பல்கலைக்கழகங்களின் நிர்வாகிகள், இணை இயக்குநர்கள் உள்ளிட்ட அலுவலர்கள் பலர் கலந்து கொண்டனர்.

ஆளுநரைக் கண்டித்து கண்டன ஆர்ப்பாட்டம்!



ஆளுநரைக் கண்டித்து கிருஷ்ணகிரி கிழக்கு மாவட்ட தி.முக. சார்பாக மாவட்ட அவைத் தலைவர் நாகராஜ் தலைமையில் கண்டன ஆர்ப்பாட்டம் நடைபெற்றது. ஆர்ப்பாட்டத்தில் ஆளுநரை வெளியேறும்படி கண்டன முக்கங்களை எழுப்பினார்கள். இந்த ஆர்ப்பாட்டத்தில் மாநில அமைப்புசாரா ஓட்டுனர் அணி செயலாளர் டி.செங்குட்டுவன், மாநில சொத்து பாதுகாப்புக் குழு உறுப்பினர் இ.ஜி.சுகவனம், மாநில மகளிர் அணைய உறுப்பினர் மருத்துவர் மாலதிநாராயணசாமி, மாவட்ட துணைச் செயலாளர்கள் கோவிந்தசாமி, சாவித்திரி கடலரசு ஸார்த்தி, சந்திரன், பொருளாளர் கதிர்வன், தலைமைச் செயற்குழு உறுப்பினர் பிரதீபா நவாப், செந்தில், கிருபாகுரன் பொதுக்குழு உறுப்பினர்கள் அஸ்ஸலம், பாலன், நாகராசன், கோதண்டன், சித்ரா சந்திரசேகர் உள்ளிட்ட கழக முன்னணியினர் கலந்து ஆளுநருக்கு எதிராக கோஷங்களை எழுப்பினர்.



கள்ளக்குறிச்சி தெற்கு மாவட்டக் கழகச் செயலாளரும், ரிஷிவந்தியம் தொகுதி சட்டமன்ற உறுப்பினருமான வசந்தம் க.கார்த்திகேயன், மற்றும் வடக்கு மாவட்டக் கழகச் செயலாளர் தா.உதயகிரியன் எம்.எல்.ஏ. ஆகியோரின் அறிவுறுத்தலின்படி, தமிழ்நாட்டையும் தமிழ்நாட்டையும் வறுத்தையும் தொடர்ந்து அவமானப்படுத்தும் ஆளுநரைக் கண்டித்து, ஒன்றிய அரசின் ஏஜென்டாக தமிழ்நாட்டின் உரிமைகளில் அத்துமீறல்களைச் செய்யும் ஆளுநரைக் கண்டித்து கார்ப்பாற்றிடவும், ஒன்றிய அரசின் மீதுள்ள தமிழ்நாட்டு மக்களின் கோபத்தை திசைமாற்றவும் வித்தைகளைச் செய்தும், அ.தி.மு.க., பா.ஜ.க. கள்ளக்கூட்டணியைக் கண்டித்தும், கள்ளக்குறிச்சி தெற்கு மற்றும் வடக்கு மாவட்ட தி.முக. சார்பில் மாவட்டம் கண்டன ஆர்ப்பாட்டம் கள்ளக்குறிச்சி அம்பேத்கர் சிலை அருகில் நடைபெற்றது. இந்த மாவட்டம் கண்டன ஆர்ப்பாட்டத்தில் கள்ளக்குறிச்சி ஒஞ்சுக்கினைந்த மாவட்டத்தைச் சேர்ந்த நூடானுமன்ற உறுப்பினர், முன்னாள் சட்டமன்ற உறுப்பினர்கள், தொகுதி பொறுப்பாளர்கள், மாநில மாவட்டக் கழக நிர்வாகிகள், தலைமைச் செயற்குழு பொதுக்குழு உறுப்பினர்கள், ஒன்றிய நகர பேரூர் கிளை மற்றும் வார்டு கழக செயலாளர்கள், நிர்வாகிகள், அனைத்து சார்பு அணிகளின் நிர்வாகிகள், வாக்குச்சாபடி முகவர்கள், உள்ளாட்சி அமைப்புகளின் பிரதிநிதிகள், கழக முத்த முன்னோடிகள், கழக தோழர்கள், பொதுமக்கள் என அனைவரும் நெருந்திரளாக கலந்து கொண்டு பல்வேறு கண்டன முக்கங்களை எழுப்பினர்.



தமிழ்நாட்டையும் தமிழ்த்தாய் வாழ்த்தையும் தொடர்ந்து அவமானப்படுத்தும் ஆளுநரைக் கண்டித்து ஒஞ்சுக்கினைந்த தருமபுரி மாவட்டக் கழகம் சார்பில் தருமபுரி பி.எஸ்.என்.எல் அலுவலகம் அருகில் தருமபுரி கிழக்கு மற்றும் மேற்கு மாவட்டக் கழகச் செயலாளர்கள் தங்கும். பெ.சுப்பிரமணியன், முனைவர். பி. பழனிப்பன் ஆகியோர் தலைமையில் தருமபுரி நடைபெறும் உறுப்பினர் வழக்கறிஞர். ஆ.மணி முன்னிலையில் கண்டன ஆர்ப்பாட்டம் நடைபெற்றது. இதில் நகர செயலாளர் நாடாபன். மாது. முன்னாள் மாவட்ட கழக செயலாளர் பி.என்.பி. இன்பசேகரன் மற்றும் மாநில மாவட்ட நகர ஒன்றிய, பேரூர் கழக செயலாளர்கள், அணிகளின் அமைப்பாளர்கள், துணை அமைப்பாளர்கள் உள்ளிட்ட ஏராளமான கழகத்தினர் கலந்து கொண்டனர்.



தமிழ்நாட்டையும் தமிழ்த்தாய் வாழ்த்தையும் தொடர்ந்து அவமானப்படுத்தும் ஒன்றிய அரசின் ஏஜென்டாக செயல்படும் ஆளுநரைக் கண்டித்து தி.முக. சார்பில் திருச்சி மாநகரக் கழகச் செயலாளர் மு.மதிவாணன் தலைமையில் தலைமைச் செயற்குழு உறுப்பினர் சபியுல்லா, மாநில அணி அமைப்பாளர் கவிஞர்ஸ்வா முன்னிலையில் கண்டன ஆர்ப்பாட்டம் நடைபெற்றது. இதில் மாவட்ட கழக தலைவர் கோவிந்தராஜ் மாவட்ட கழக பொருளாளர் குணசேகரன் பகுதி கழகச் செயலாளர் ராஜ்குமாரம்மா மற்றும் மாநில, மாவட்ட, மாநகர, பகுதி, ஒன்றிய, நகர, பேரூர், வட்டம், வார்டு, கிளைக் கழக நிர்வாகிகள், அனைத்து அணிகளின் அமைப்பாளர் மற்றும் துணை அமைப்பாளர்கள், உள்ளாட்சி அமைப்புகளின் பிரதிநிதிகள் மற்றும் கழகத் தொண்டர்கள் திரளாக கலந்து கொண்டனர்.



சிறுவயது முதற்கொண்டு கழகக் கொள்கையால் ஈர்க்கப்பட்டு, கழகப் பணிகளில் தன்னை இணைத்துக் கொண்டு பணியாற்றியவர்.

மாத்தூர் கிளைக் கழகச் செயலாளராக தொடர்ந்து ஐம்பது ஆண்டுகளாகவும், மாவட்டப் பிரதிநிதியாகவும் கழகப் பணியாற்றியவர்.

கழகம் அறிவித்த பல்வேறு அறப்போராட்டங்களில் பங்கேற்று பலமுறை சிறை சென்றவர்.

தலைமைக் கழகம்

தி.மு.க.